



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tat-13 ta' Lulju 2023

Talba nru. 321/2022

DENFAR CONCRETE SUPPLIES LIMITED
(C 16562)

VERSUS

JOSEPH COPPINI
(KI 456567M)

IT-TRIBUNAL,

Ra illi b'Avviz tat-Talba ipprezentat fid-9 ta' Novembru 2022 (Fol 1 et seq), is-socjeta attrici talbet lill-konvenut sabiex jigi kkundannat ihallas l-ammont ta' elf mija sitta u erbghin Ewro u tnejn u tmenin centezmu (Eur 1,146.82) rapprezentanti merkanzija li giet consejata lill-mis-socjeta attrici. Bl-ispejjez inkluz dawk ta' l-ittri ufficcjali 1329/2022 u 1539/2022 u tal-mandat ta' sekwestru kawtelatorju u bl-imghaxijiet legali.

Ra illi s-socejeta attrici kellha tadopera l-procedura ta' l-affissjoni (Fol.15), kif ukoll permezz tal-pubblikazzjoni fil-gazzetta tal-gvern datata 14 ta' Frar 2023 u publikazzjoni f'gazetta lokali datata 10 ta' Marzu 2023 sabiex tinnotifika lill-konvenut.

Ra illi fl-udjenza tas-16 ta' Marzu 2023, it-terminu sabiex il-konvenut ikun jista jipprezenta risposta kien ghadu ghaddej.

Ra illi fl-udjenza tat-21 t'April 2023 il-konvenut naqas milli jidher ghal tali seduta kif ukoll naqas milli jipprezenta risposta fit-terminu moghti lill-bil-ligi u lanqas deher xi rapprezentant ghalih sabiex iwiegeb ghat-talbiet attrici. Illi fid-dawl ta' dan, it-Tribunal ikkunsidra lill-konvenut fi stat ta kontumacija.

Ra illi fl-istess seduta xehed Wayne Farrugia li bil-gurament tieghu moghti lill-seduta stante iddikjara li huwa jirrapprezenta lis-socjeta' attrici fil-kapacita' tieghu ta' direttur tal-istess socjeta' fejn ikkonferma li l-ammont ta' Eur 1,146.82 ghadu dovut mill-intimat. Illi dan l-ammont jirrapprezenta hlas ta' concrete li gie provdut lill-konvenut.

Ra illi d-difensur tas-socjeta attrici iddikjara li ma kellux aktar provi.

Ra illi fid-dawl ta' tali omissjonijiet min-naha tal-konvenut, it-Tribunal iddikjara lill-istess konvenut bhala kontumaci.

Ra id-dokumenti ipprezentati ma' l-Avviz.

Ra l-atti processwali.

Ra illi din il-kawza thalliet ghas-sentenza.

Ikkunsidra

Illi t-Tribunal sema x-xhieda ta' Wayne Farrugia fl-udjenza tal-21 ta' April 2023 fejn iddikjara illi s-socjeta attrici, li taghha huwa direttur, kienu pprovdew materjal u kkonsenjawn lill-konvenut u li ta' dan ix-xoghol huma ma kienux thalsu l-ammont dovut li kien jammonta ghal Eur 1,146.82.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemija fis-subartikolu (1), ġudikatur – Ghandu jizgura li kaz ghandu, daqskemm ikun possibbli, jinstema’ u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.”*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-ġudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis.”*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rapprezentant legali tieghu sabiex issehkontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi x-xhieda ta' Wayne Farrugia flimkien mad-dokumenti prezentati juru l-konferma ta' dak li qed jigi allegat u mitlub mis-socjeta attrici u din ghandha certament titqies bhala prova sodisfaċenti u kompluta u għalhekk ma hemm l-ebda raġuni sabiex dan it-Tribunal jiddubita l-veracità ta' din ix-xhieda.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacija waħedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaci, dan ma jfissirx li huwa abbanduna kull eċċezzjoni li seta ghamel fil-kawza u ammetta

d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irazzan l-atteggjament tal-kontumaċja u disprezz da parti ta' min ġie citat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema x-xhieda, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamat skont l-Avviż tat-Talba minghand il-konvenut.

Ghalhekk, fid-dawl tal-provi mressqa mill-attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba attrici fil-konfront tal-konvenut u konsegwentament jikkundanna lill-konvenut iħallas l-ammont ta' elf mija sitta u erbghin Ewro u tnejn u tmenin centezmu (Eur 1146.82) bl-imghaxijiet bir-rata ta' 8% fis-sena fuq dan l-ammont dekorribbli mit-23 ta' Mejju 2022 li jibqa' għaddej u jiddekorri sad-data tal-hlas effettiv u finali. L-ispejjez ġudizzjarji marbuta ma' dawn il-proceduri inkluz ta' l-ittri ufficcjali 1329/2022 u 1539/2022 huma kollha a kariku tal-konvenut.

Avv. Duncan Borg Myatt

Gudikatur